श्री. राहुल गवई, विभागीय वन अधिकारी 
(वन्यजीव) बोर अभयारण्य नागपूर यांची कृषी 
विभागातील सेवा जोडून देण्याबाबत. 


महाराष्ट्र शासन 
महसूल व वन विभाग 
शासन आदेश क्रमांक : एमएफएस-२०२०/प्र.क्र.१२४/फ-८ 
मादाम कामा मार्ग, हुतात्मा राजगुरु चौक 
मंत्रालय,मुंबई-४०० ०३२. 
दिनांक : १४ जानेवारी, २०२२. 


पहा : १) अपर प्रधान मुख्य वनसंरक्षक (कार्मिक), म.रा. नागपूर यांचे पत्र क्र. कक्ष-९/मुले/वैन/ 
प्र.क्र.३१३/११-१२/८२२/२०-२१ दि.१२/१०/२०२१ 
२) विभागीय कृषी सह संचालक, अमरावती यांचे जा.क्र./आस्था-३/कृषिसेवक/नियुक्‍ती/ २६६७/ 
२०० अमरावती दिनांक १७ ऑगस्ट, २००४ 
३) शासन परिपत्रक वित्त विभाग क्र. अंनियो-१००६/८७ /सेवा-४, दि.१२/०१/२००७ 
४ शासन परिपत्रक वित्त विभाग क्र. अंनियो-१००९/प्र.क्र.३२ /सेवा-४, दि.१८/०८/२००९ 


आदेशा :- 


महाराष्ट्र वनसेवा परिक्षा २००७ मध्ये श्री. राहुल गवई यांची सहायक वनसंरक्षक गट-अ (कनिष्ठ 
श्रेणी) या पदावर महाराष्ट्र लोक सेवा आयोगाने शिफारस केली होती. त्यानंतर महसूल व वन विभाग, 
शासन आदेश क्रमांक एमएफएस-१२०८/प्र.क्र.२८२/फ-८, मंत्रालय, मुंबई दि.१७/०६/२००९ अन्वये 
राज्य वनसेवा महाविद्यालय, कोईम्बतुर तामिळनाडू येथे त्यांना प्रशिक्षणासाठी पाठविण्याचे आदेश 


निर्गमित करण्यात आले होते त्यानुसार श्री. राहुल गवई राज्य वनसेवा महाविद्यालय, कोईम्बतुर 
तामिळनाडू येथे दि.१७/०७/२००९ रोजी प्रशिक्षणासाठी रुजू झाले होते. 


२. श्री. राहुल गवई, सहायक वनसंरक्षक, गट-अ (कनिष्ठ श्रेणी) या पदावर रुजू होण्यापूर्वी महाराष्ट्र 
शासन कृषी विभागामध्ये विभागीय कृषी सह संचालक, अमरावती यांच्या दि.१७/०८/२००४ च्या 
आदेशान्वये कृषी सेवक या पदावर त्यांची नियुक्ती करण्यात आली होती. श्री. गवई यांनी कृषी सेवक 
पदावरील तीन वर्षाची सेवा समाधानकारक पूर्ण केल्यानंतर, विभागीय कृषी सहसंचालक, अमरावती 
यांच्या दि.२१/०८/२००७ रोजीच्या आदेशान्वये श्री. गवई यांना दि.२१/०८/२००७ पासून कृषी सहायक 
पदावर नियमित नियुक्‍ती देण्यात आली होती. 


३. श्री. राहुल गवई, यांची सहायक वनसंरक्षक गट-अ (कनिष्ठ श्रेणी) संवर्गातून विभागीय वन 
अधिकारी गट-अ (वरिष्ठ श्रेणी) संवर्गामध्ये पदोन्नती झालेली आहे. त्यानंतर यांनी दि.३१/०८/२०२० 
रोजीच्या विनंती अर्जान्वये, महाराष्ट्र शासन कृषि विभागातील विभागीय कृषी सह संचालक अमरावती 


शासन आदेश क्रमांकः एमएफएस-२०२०/प्र.क्र.१२४/फ-८ 


अंतर्गत तालुका कृषी अधिकारी मोताळा जि. बुलढाणा येथे कृषी सेवक व तद्नंतर कृषी सहायक पदांवर 
दि.२१/०८/२००४ ते दि.१६/०७/२००९ या कालावधीत केलेली सेवा सहायक वनसंरक्षक, गट-अ (कनिष्ट 
श्रेणी) पदावरील सेवेला जोडून मिळण्याबाबत विनंती केली आहे. 


४. श्री. राहुल गवई यांनी महाराष्ट्र वनसेवा २००७ परिक्षेला बसण्यासाठी परवानगी देण्याबाबत 
तालुका कृषी अधिकारी मोताळा जि.बुलढाणा यांना दि.२३/०८/२००७ रोजीच्या अर्जान्वये विनंती केली 
होती. त्यानंतर श्री. गवई यांची महाराष्ट्र वनसेवा २००७ मध्ये सहायक वनसंरक्षक गट-अ (कनिष्ठ श्रेणी) 
पदावर निवड झाली. सदर पदावर रुजू होण्यासाठी विभागीय कृषी सहसंचालक, अमरावती यांनी 
दि.९/७/२००९ रोजीच्या आदेझान्वये श्री. राहुल गवई यांना कृषी सहायक पदावरुन Vata केले आहे. 
त्यानंतर श्री. गवई दि.१७/०७/२००९ रोजी सहायक वनसंरक्षक गट-अ (कनिष्ठ श्रेणी) पदावर रुजू झाले 
आहेत. 


५. श्री. राहुल गवई यांनी विहित मार्गाने अर्ज केल्याचे दिसून येते. तसेच त्यांच्या कृषी सेवक, कृषि 
सहायक व सहायक वनसंरक्षक गट-अ (कनिष्ट श्रेणी) या सेवांमध्ये कोणताही खंड पडलेला नाही. 
त्याचप्रमाणे त्यांच्या कृषी सेवक/कृषी सहाय्यक पदासाठी परिविक्षाधीन काळावधी नाही. तथापि सहायक 
वनसंरक्षक गट-अ (कनिष्ठ श्रेणी) पदावरील परिविक्षाधीन कालावधी समाधानकारक पुर्ण केला आहे. 
तसेच श्री. गवई हे वित्त विभागाच्या दि.१२/०१/२००७ व दि.१८/८/२००९ रोजीच्या परिपत्रकामध्ये विहित 
केलेल्या अटींची तसेच महाराष्ट्र नागरी सेवा (निवृत्तीवेतन) १९८२ मधील नियम ३० व 39 मधील तरतुदींची 
पुर्तता करीत आहेत. 


६. श्री. गवई यांचा कृषी विभागांतर्गत कृषी सेवक, कृषि सहायक या पदांवरील दि.२१/०८/२००४ ते 
दि.१६/०७/२००९ हा कालावधी महाराष्ट्र नागरी सेवा (निवृत्तीवेतन) नियम १९८२ च्या नियम ३० व ३१ 
मधील तरतुदीनुसार निवृत्तीवेतन विषयक लाभासाठी अर्हताकारी सेवा म्हणून गणण्यात यावी. श्री. गवई 
यांची प्रथम नियुक्‍ती दि.१७/८/२००४ रोजी झाली असल्याने व ते वित्त विभागाच्या दि.१२/०१/२००७ 
रोजीच्या परिपत्रकातील अटीची पुर्तता करीत असल्याने त्यांना सर्वसाधारण भविष्य निर्वाह निधी योजना 
लागू राहील. महाराष्ट्र नागरी सेवा (रजा) नियम १९८१ च्या नियम २१ व २२ मधील तरतूदीनुसार 
दि. १६/७/२००९ रोजी श्री. गवई यांच्या खात्यात शिल्लक असलेली सर्व प्रकारची रजा (अर्जित रजा/ 
अर्धवेतनी रजा) ही त्यांच्या सहायक वनसंरक्षक गट-अ (कनिष्ठ श्रेणी) पदावरील रजेच्या हिशोबात 
धरण्यात यावी. 


७. सदर शासन आदेशा वित्त विभागाच्या अनी सं. क्र.१७१/२०२१/सेवा-७ दि.०२/०६/२०२१ अन्वये 
प्राप्त मान्यतेस अनुसरुन निर्गमित करण्यात येत आहे. 

८. सदर शासन Bea, महाराष्ट्र शासनाच्या www.maharashtra.gov.in या संकेतस्थळावर 
उपलब्ध करण्यात आला असून, त्याचा संकेतांक २०२२०११४१४४२०२६८१९ असा आहे .हा आदेशा 
डिजीटल स्वाक्षरीने साक्षांकित करून काढण्यात येत आहे. 


महाराष्ट्राचे राज्यपाल यांच्या आदेशानुसार व नावाने, 


ANANDA SHANKAR 
SHENDAGE 


160564913 


(आनंदा शेंडगे) 
अवर सचिव (वने) 
महसूल व वन विभाग. 


१. प्रधान मुख्य वनसंरक्षक (वन बल प्रमुख), महाराष्ट्र राज्य,नागपूर. 

२. प्रधान मुख्य वनसंरक्षक (वन्यजीव), म.रा.नागपूर 

३. अपर प्रधान मुख्य वनसंरक्षक (कार्मिक), नागपूर. 

४. अपर प्रधान मुख्य वनसंरक्षक (सवी, 

५. मुख्य वनसंरक्षक /वनसंरक्षक/ उप वनसंरक्षक / विभागीय वन अधिकारी (सर्व), 

६. महालेखापाल, महाराष्ट्र-१/२ (लेखा परीक्षा/ळेखा व अनुज्ञेयता),मुंबई / नागपूर 

७. जिल्हा कोषागार अधिकारी, सर्व 

८. श्री. राहुल गवई, विभागीय वन अधिकारी (वन्यजीव), बोर अभयारण्या नागपूर 
(अ.प्र.मु.व.सं.,म.रा.नागपूर यांच्या मार्फत) 

९. निवड नस्ती (फ-८ कार्यासन). 

